

జీఎస్టీ మార్పులు అన్ని వర్గాల్లో సంతోషాన్ని నింపాయి

కొమరం భీమ్ తరతరాలకు స్ఫూర్తి మన్ కీ బాత్ లో ప్రధాని మోదీ



న్యూఢిల్లీ, అక్టోబర్ 26 (ప్రభాత ఉదయం):

జీఎస్టీలో మార్పులు ఈ సారి పండుగ సీజన్లో అన్ని వర్గాల్లో సంతోషాన్ని తీసుకువచ్చాయని ప్రధాని మోదీ అభివర్ణించారు. 127వ మన్ కీ బాత్ ఎపిసోడ్ లో ఆయన మాట్లాడారు. ఈ సారి సీజన్లో దేశీయ పస్తుల కొనుగోళ్లు గణనీయంగా పెరిగాయన్నారు. వంట నూనె వినియోగాన్ని 10 శాతం తగ్గించాలని రాసిన లేఖకు సానుకూల స్పందన వచ్చిందని వెల్లడించారు. ప్రధానమంత్రి నరేంద్ర మోదీ ఆదివారం రోజున తన నెలవారీ రేడియో కార్యక్రమం “మన్ కీ బాత్”లో “జల్, జంగల్, జమీన్ హమారా” ప్రభాత ఉదయం కోసం ప్రాణాలర్పించిన ఆదివాసీ పోరాట యోధుడు కొమరం భీమ్ గురించి ప్రస్తావించారు. ప్రధానమంత్రి నరేంద్ర మోదీ ఆదివారం రోజున తన నెలవారీ రేడియో కార్యక్రమం “మన్ కీ బాత్”లో “జల్, జంగల్, జమీన్ హమారా” ప్రభాత ఉదయం

కోసం ప్రాణాలర్పించిన ఆదివాసీ పోరాట యోధుడు కొమరం భీమ్ గురించి ప్రస్తావించారు. నిజాం నిరంకుశ పాలనకు వ్యతిరేకంగా పోరాడిన కొమరం భీమ్ కు మోదీ ఈ సందర్భంగా నివాళులర్పించారు. భీమ్ ధైర్యం, త్యాగం గురించి ప్రస్తావించిన మోదీ... ఆయన లక్షలాది మంది హృదయాలపై, ముఖ్యంగా గిరిజన సమాజంలో చెరగని ముద్ర చేశారని అన్నారు. అలాగే, కొమరం భీమ్ కథ తరతరాలకు స్ఫూర్తినిస్తూనే ఉంటుందని కూడా ప్రధాని మోదీ చెప్పారు. “ఇప్పుడు నేను మిమ్మల్ని గతస్మృతిలోకి తీసుకెళ్తాను. 20వ శతాబ్దం ప్రారంభంలో ఊహించుకోండి! ఆ సమయంలో స్వేచ్ఛకు ఎక్కడా అవకాశం లేదు. బ్రిటిష్ వారు భారతదేశం అంతటా దోపిడీ చేస్తూ... అన్ని హద్దులను దాటేశారు. ఆ కాలంలో హైదరాబాద్ లో దేశభక్తిగల ప్రజలపై అణచివేత మరింత భయంకరమైనదిగా ఉండేది. వారు క్రూరమైన, కనికరం లేని నిజాం ..మిగతా 2లో



సీఎం రేవంత్ ఎన్నికల ప్రచార షెడ్యూల్ ఖరారు

హైదరాబాద్, అక్టోబర్ 26 (ప్రభాత ఉదయం):

సీఎం రేవంత్ రెడ్డి జూబ్లీహిల్స్ ఎన్నికల ప్రచార షెడ్యూల్ ఖరారుైంది. అక్టోబర్ 28వ తేదీనగ బహిరంగ సభతో జూబ్లీహిల్స్ అసెంబ్లీ నియోజకవర్గ ఉప ఎన్నికల ప్రచారాన్ని రోడ్ షోతో ఆరంభించ నున్నారు. ఈ విషయాన్ని కాంగ్రెస్ ఆదివారం (అక్టోబర్ 26వ తేదీ) వెల్లడించారు.

నాలుగు రోడ్ షోలు, ఒక బహిరంగ సభతో సీఎం రేవంత్ పార్టీంటారని కాంగ్రెస్ స్పష్టం చేసింది. ఈ నెల 28వ తేదీన సీఎం రేవంత్ బహిరంగ సభకు ప్లాన్ చేసిన కాంగ్రెస్.. ఈ సభను పోలీస్ గ్రౌండ్ లో నిర్వహించనున్నట్లు తెలిపింది. ఆపై అక్టోబర్ 30, 31, నవంబర్ 4,5 తేదీలలో సీఎం రోడ్ షో చేపట్టనున్నట్లు కాంగ్రెస్ తెలిపింది. పలువురు సీని ప్రముఖులు కాంగ్రెస్ ప్రచారంలో పాల్గొన నున్నారు.

జూబ్లీహిల్స్ లో గెలుపు మాదే మంచి మెజారిటీతో గెలుస్తాం టీపీసీసీ చీఫ్ మహేష్ గౌడ్



న్యూఢిల్లీ, అక్టోబర్ 26 (ప్రభాత ఉదయం):

తెలంగాణ రాష్ట్రంలోని హైదరాబాద్ నగర పరిధిలో ఉన్న జూబ్లీహిల్స్ అసెంబ్లీ నియోజకవర్గంలో జరుగనున్న ఉప ఎన్నికలో గెలుపు తమదేనని ధీమా వ్యక్తం చేశారు టీపీసీసీ చీఫ్ మహేష్ గౌడ్. ప్రస్తుతం ఢిల్లీలో ఉన్న ఆయన మీడియాతో చిట్చాట్ లో పాల్గొన్నారు. దీనిలో భాగంగా జూబ్లీహిల్స్ అసెంబ్లీకి జరిగే ఎన్నికల్లో విజయం ..మిగతా 2లో

దేశంలో 22 ఫేక్ యూనివర్సిటీలు

యూజీసీ హెచ్చరిక

న్యూఢిల్లీ, అక్టోబర్ 26 (ప్రభాత ఉదయం):

కోట్లా ముబారక్ పుర్ లోని ఇన్స్టిట్యూట్ ఆఫ్ మేనేజ్మెంట్ అండ్ ఇంజనీరింగ్ సంస్థ విషయంలో యూనివర్సిటీ గ్రాంట్స్ కమిషన్ తాజాగా మరోసారి హెచ్చరికలు జారీ చేసింది. అనుమతులు లేని డిగ్రీ కోర్సులను నిర్వహిస్తోందని పేర్కొంది. ఆ సంస్థ జారీ చేసే డిగ్రీలకు ఎలాంటి విలువ లేదని తెలిపింది. అసలు ఈ విశ్వవిద్యాలయాన్ని కేంద్ర, రాష్ట్ర

ప్రభుత్వాలకు సంబంధించి ఏ చట్టం కింద ప్రారంభించలేదని యూజీసీ స్పష్టం చేసింది. యూజీసీ డేటా ప్రకారం దేశంలో 22 గుర్తింపులేని యూనివర్సిటీ లను నిర్వహిస్తున్నారని తెలిపింది. వీటిల్లో 9 దేశ రాజధాని డిల్లీలో ఉన్నాయి. ఐదు ఉత్తర్ ప్రదేశ్ లో ఉండగా.. మిగిలినవి కేరళ, పశ్చిమబెంగాల్, మహారాష్ట్ర, ఆంధ్రప్రదేశ్, పాండిచ్చేరిలో నిర్వహిస్తున్నట్లు యూజీసీ గణాంకాలు చెబుతున్నాయి. దిల్లీలోని విద్యార్థులను బ్రోకర్ నెట్ వర్క్ లతో మాయచేసి.. ఈ విశ్వవిద్యాలయాలు ఆకర్షిస్తున్నాయి. తమ ..మిగతా 2లో



ఇంట్లో ఈగల మోతా... బయట పల్లకిల మోతా! కాంగ్రెస్ పై హాల్-నీరావు సెటైర్లు



హైదరాబాద్, అక్టోబర్ 26 (ప్రభాత ఉదయం):

కాంగ్రెస్ లో అంతర్గత కలహాలు ఉద్భుతంగా కొనసాగుతున్నాయంటూ బీఆర్ఎస్ సీనియర్ నేత, మాజీ మంత్రి హరీశ్ రావు విమర్శలు గుప్పించారు.

“ఇంట్లో ఈగల మోతా.. బయట పల్లకిల మోతా కాంగ్రెస్ పరిస్థితి,” అని ఆయన ఎద్దేవా చేశారు. పంపకాల విషయంలో తేడాలు రావడంతో మంత్రులు, ముఖ్యమంత్రి ఒకరినొకరు తన్నుకుంటున్నారని వ్యాఖ్యానించారు. “మొన్న కొండా సురేష్ కుమారుడు, నిన్న జూపల్లి

కృష్ణారావు ఎలా మాట్లాడారో చూశారు కదా క్యాబినెట్ లోనే మంత్రులు, ముఖ్యమంత్రి బట్టలాడదీసుకొని తిట్టుకున్నారు,” అని హరీశ్ రావు విమర్శించారు. ప్రజల గురించి కాంగ్రెస్ కు పట్టడం లేదని, పదవుల కోసం, వాటాల కోసం ..మిగతా 2లో

బస్సు ప్రమాద కుటుంబ సభ్యులకు మృతదేహాల అప్పగింత

కర్నూలు బస్సు దుర్ఘటనలో 19 మంది మృతి డీఎన్ఏ పరీక్షల ద్వారా మృతులను గుర్తించిన అధికారులు ప్రమాదం తర్వాత పారిపోయిన పిలియన్ రైడర్ అరెస్ట్



కర్నూలు, అక్టోబర్ 26 (ప్రభాత ఉదయం):

కర్నూలు సమీపంలో జరిగిన ఘోర బస్సు అగ్నిప్రమాదంలో మృతి చెందిన 19 మందిలో 18 మంది మృతదేహాలను డీఎన్ఏ పరీక్షల అనంతరం వారి కుటుంబ సభ్యులకు అప్పగించారు. గత రెండు రోజులుగా కర్నూలు ప్రభుత్వ జనరల్ ఆసుపత్రిలో నిర్వహించిన డీఎన్ఏ పరీక్షల ప్రక్రియ ఆదివారం పూర్తి కావడంతో అధికారులు మృతదేహాలను కుటుంబాలకు అందజేశారు. కర్నూలు జిల్లా కలెక్టర్ ఎ. సిరి ఈ ప్రక్రియను స్వయంగా పర్యవేక్షించారు. మృతుల కుటుంబాలకు మరణ ధృవీకరణ పత్రాలు కూడా జారీ చేశారు. మృతదేహాలను వారి స్వస్థలాలకు తరలించేందుకు ..మిగతా 2లో

నియోజకవర్గంలో ప్రతి ఇంటింటికి మిషన్ భగీరథ తాగునీరు అందిస్తాం

ఎమ్మెల్యే కృష్ణ మోహన్ రెడ్డి

గద్వాల జిల్లా ప్రతినిధి(ధర్మారా) అక్టోబర్ 26(ప్రభాత ఉదయం) నియోజక వర్గంలోని ప్రతి గ్రామానికి మిషన్ భగీరథ శుద్ధి నీటిని అందించేందుకు కృషి చేస్తున్నామని గద్వాల నియోజకవర్గం శాసనసభ్యులు బండ్ల కృష్ణమోహన్ రెడ్డి అన్నారు. ఆదివారం ర్యాలంపాడు ఆర్అండ్ ఆర్ సెంటర్ లో మిషన్ భగీరథ అంతర్గత తాగునీటి పైపు లైన్ నిర్మాణానికి గద్వాల ఎమ్మెల్యే బండ్ల కృష్ణ మోహన్ రెడ్డి భూమి పూజ చేశారు. ఈ సందర్భంగా ఎమ్మెల్యే మాట్లాడుతూ... రూ.30 లక్ష వ్యయంతో 900 లీటర్ల వాటర్ ట్యాంక్ నిర్మాణానికి పనులను ప్రారంభించినట్లు తెలిపారు ర్యాలంపాడు పునరావసరకేంద్రంలో ఇంటి నిర్మాణంలో పనులు కొనసాగుతున్నాయి. ప్రభుత్వం ఆర్ 9% ఆర్ సెంటర్ నందు నివసించే ప్రజల కోసం అన్ని సౌకర్యాలను కల్పిస్తామన్నారు. ప్రధానంగా తాగునీటి సౌకర్యం కొరకు మిషన్ భగీరథ ట్యాంక్ నిర్మాణం చేసి లైన్ పైప్ లైన్ ద్వారా ప్రతి ఇంటికి నల్ల కలెక్షన్లు అందించడం జరుగుతుందన్నారు. అందువలన ప్రతి ఇంటికి స్వచ్ఛమైన తాగునీరు అందించే విధంగా ముందుగా ట్యాంక్ నిర్మాణం వాటర్ ట్యాంక్ నిర్మాణం పైపైస్ పనులను ప్రారంభించినట్లు తెలిపారు.తర్వాత వాటర్ ట్యాంక్ నిర్మాణం పైప్ లైన్ నిర్మాణ పనులను పూర్తి చేసి ప్రజలకు అందుబాటులో తీసుకురావాలని సంబంధిత అధికారులకు కాంట్రిబ్యూషన్ సూచించారు. భవిష్యత్తులో ఈ ప్రాంతంలో అన్ని సదుపాయాలను కల్పించి ప్రజలకు ఎలాంటి ఇబ్బంది లేకుండా ప్రభుత్వ సహాయ సహకారాలతో ఆర్ 9% ఆర్



ఆర్ సెంటర్ అభివృద్ధికి కృషి చేస్తానని తెలిపారు. ఈ కార్యక్రమంలో గద్వాల వ్యవసాయ మార్కెట్ కమిటీ చైర్మన్ కురవ హనుమంతు, మాజీ జెడ్పీటీసీ రాజశేఖర్, మాజీ వైస్ ఎంపీపీ సుదర్శన్ రెడ్డి, నాయకులు శ్రీనివాస్ రెడ్డి

శ్రీరాములు, విజయ్ రెడ్డి, వెంకటేశ్వర్ రెడ్డి, యుగంధర్ గౌడ్, నాగులు యాదవ్, సంగాల నర్సింహులు, నాగన్న, హనుమంతు రెడ్డి,పురుషోత్తం రెడ్డి, నాయకులు కార్యకర్తలు తదితరులు పాల్గొన్నారు.



అత్తాపూర్, కర్నూల్ ఘాట్, బాలాపూర్ నుంచి శబరిమల కు పాదయాత్రగా బయలుదేరిన 160 మంది అయ్యప్ప స్వాములు ఆదివారం కర్నూల్ సూర్య భగవానుని దేవాలయం కు చేరుకుని పూజలు చేశారు. పూజల అనంతరం శబరి మల కు తిరిగి పాదయాత్రగా బయలుదేరి వెళ్లారు. - బుద్వేల్, ప్రభాత ఉదయం

వివాహం అనేది జీవితంలో అత్యంత పవిత్రమైన బంధం

నూతన వధూవరులను ఆశీర్వదించిన ఎమ్మెల్యే యశస్విని రెడ్డి

జనగామ జిల్లా ప్రతినిధి, అక్టోబర్ 26(ప్రభాత ఉదయం): జిల్లా లోని పాలకుర్తి నియోజకవర్గంలో గల తోర్రూరు పట్టణంలో ప్రముఖ వ్యాపారవేత్త బొమ్మనబోయిన రాజేందర్ యాదవ్ కుమారుడి వివాహం మహోత్సవం ఆదివారం ఘనంగా జరిగింది. ఈ సందర్భంగా వివాహ వేడుకలో పాల్గొన్న పాలకుర్తి శాసన సభ్యురాలు యశస్విని రెడ్డి నూతన వధూవరులను ఆశీర్వదించి, వారి దాంపత్య జీవితం సుఖసంతోషాలతో, పరస్పర ప్రేమాభిమానాలతో నిండిపోవాలని ఆకాంక్షించారు. ఈ సందర్భంలో ఎమ్మెల్యే యశస్విని రెడ్డి మాట్లాడుతూ.. వివాహం అనేది జీవితంలో అత్యంత పవిత్రమైన బంధం. ఈ కొత్త బంధంతో ఇద్దరు వ్యక్తులు మాత్రమే కాదు, రెండు కుటుంబాలు కూడా ఒకటవుతాయని, వధూవరులు పరస్పర ఆర్థిక, నమ్మకం, ప్రేమతో జీవితాన్ని ఆనందవర్యం చేసుకోవాలని సూచించారు. ఈ వివాహం మహోత్సవానికి పలువురు ప్రజాప్రతినిధులు, వ్యాపారవేత్తలు, రాజకీయ నాయకులు, బంధువులు, స్నేహితులు, అభిమానులు హాజరై వధూవరులను ఆశీర్వదించారు.

వివాహం పాపాల నంభం నూతన కమిటీ సభ్యులు



నూతన వధూవరులను ఆశీర్వదించు ఎమ్మెల్యే యశస్విని రెడ్డి

55 సంవత్సరాలు నిండిన ప్రతి ఒక్క కార్మికునికి 5వేల పెన్షన్ ఇవ్వాలి

సిపిఐ మండల కార్యదర్శి జీడి ఎల్లయ్య

కడవెండి గ్రామ ఏబిటియూసీ అనుబంధ హమాలి కార్మిక సంఘం నూతన కమిటీ ఎన్నిక

జనగామ జిల్లా ప్రతినిధి, అక్టోబర్ 26(ప్రభాత ఉదయం): జిల్లా లోని దేవరపల్లి మండలం, కడవెండి గ్రామం లో ఆదివారం ఏబిటియూసీ అనుబంధ హమాలి కార్మిక సంఘం గ్రామ నూతన కమిటీ ఎన్నిక జరిగింది. ఈ సమావేశానికి సభా అధ్యక్షుడిగా బాషిపాక పరశురాములు వహించగా, ఈ కార్యక్రమానికి ముఖ్య అతిథిగా సిపిఐ మండల కార్యదర్శి జీడి ఎల్లయ్య పాల్గొన్నారు. ఈ సందర్భంగా జీడి ఎల్లయ్య మాట్లాడుతూ అసంఘటిత కార్మిక రంగంలో పనిచేస్తున్న హమాలి కార్మికులు కు 55 సంవత్సరాలు నిండిన ప్రతి ఒక్క కార్మికునికి ఐదువేల పెన్షన్ ఇవ్వాలని, అలాగే భవన నిర్మాణ రంగంలో లేదా కార్మిక తంబు స్థలం ని ఎత్తివేయాలని, కార్మికులకు ప్రభుత్వం అందగా ఉండాలని డిమాండ్ చేశారు. నూతన కమిటీ అధ్యక్షుడిగా మైనాల అశోక్, ఉపాధ్యక్షులు చింత మహేష్, ప్రధాన కార్యదర్శి భాషిపాక నవీన్, సహాయ కార్యదర్శిగా ఎలుక పెళ్లి బలయ్య, కోశాధికారిగా మైనాల సుధాకర్ తదితరులు ఎన్నికైనారు. ఈ సమావేశంలో భాషిపాక ఉ పులయ్య, మానంపెళ్లి వానకొండయ్య, పైండ్ల సుధాకర్, జీడి నరసింహ, మేడబోయిన బీక్షపతి, సులుగూరి మహేష్, భాషిపాక కుమార్ తదితరులు పాల్గొన్నారు.



వరి శాస్త్రవేత్త డాక్టర్ మహేందర్ కుమార్ కు రైతు నేస్తం అవార్డు

రాజేంద్రనగర్, అక్టోబరు 26 (ప్రభాత ఉదయం) : ప్రముఖ వరి శాస్త్రవేత్త, రాజేంద్రనగర్ లోని ఇండియన్ ఇన్స్టిట్యూట్ ఆఫ్ రీసెర్చ్ (ఐఐఆర్ఆర్) లోని అగ్రానామి డిపార్ట్మెంట్ హెడ్ గా పనిచేస్తున్న డాక్టర్ మహేందర్ కుమార్ కు రైతు నేస్తం అవార్డు లభించింది. పాలకుల ముచ్చింతంలో ఉన్న స్వర్ణభారతి (ట్రస్టులో ఆదివారం అవార్డు ప్రధానోత్సవ కార్యక్రమం జరిగింది. - రైతు నేస్తం నిర్వాహకులు వెంకటేశ్వర్ రావు ఆధ్వర్యంలో జరిగిన కార్యక్రమంలో మాజీ ఉప రాష్ట్రపతి ఎం.వెంకయ్య నాయుడు, తెలంగాణ రాష్ట్ర వ్యవసాయ శాఖ మంత్రి తుమ్మల నాగేశ్వర్ రావు చేతుల మీదుగా డాక్టర్ మహేందర్ కుమార్ అవార్డును అందుకున్నారు. డాక్టర్ మహేందర్ కుమార్ ఏ నేలలో వరి పంటలు బాగా పండుతాయో, నేల స్వభావం తదితర అంశాలలో మంచి పట్టుంది. వరి శాస్త్రవేత్తగా అపార అనుభవం ఉంది. ఆయన జాతీయ స్థాయిలో ఆయన పలు అవార్డులు అందుకున్నారు. రైతు నేస్తం అవార్డు ను అందుకోవడం సంతోషంగా ఉందన్నారు.

దళిత నాయకుడు వనం ఈశ్వర్ గుండెపోటుతో మృతి

బుద్వేల్, అక్టోబరు 26 (ప్రభాత ఉదయం) : హైదర్ గూడ కు చెందిన దళిత నాయకుడు వనం ఈశ్వర్ (59) ఆదివారం సాయంత్రం గుండె పోటు తో కేరీ ఆసుపత్రిలో మరణించారు. వారం రోజులుగా ఆయన ఆనారోగ్యంతో ఉండగా, స్థానికంగా ఉన్న ఆసుపత్రిలో చికిత్స జరిపించారు. శనివారం కేరీ ఆసుపత్రిలో చేర్పించారు. చికిత్స పొందుతున్న వనం ఈశ్వర్ కు ఆదివారం గుండె పోటు రావడంతో ఆయన సాయంత్రం మరణించారు. ఈశ్వర్ కు భార్య, ముగ్గురు కుమార్తె లున్నారు. వనం ఈశ్వర్ మరణవార్త గురించి తెలుసుకున్న హైదర్ గూడ కు చెందిన పలువురు సంతాపం ప్రకటించారు. సోమవారం హైదర్ గూడ శ్మశానవాటికలో ఆయన అంత్యక్రియలు జరుగుతాయని కుటుంబ సభ్యులు తెలిపారు.



పార్టీ కోసం పనిచేస్తు అమరులైన మహబూబ్ షాష, నరహరిల సేవలు మరువలేనివి

బుద్వేల్, అక్టోబరు 26 (ప్రభాత ఉదయం) : పార్టీ కోసం పనిచేస్తూ ప్రాణాలర్పించిన కామ్రేడ్ మహబూబ్ షాష, నరహరి ల 36వ వర్సంతిని ఆదివారం సీపీఎం రంగారెడ్డి జిల్లా కమిటీ సభ్యుడు జె రుద్రకుమార్ ఆధ్వర్యంలో కౌంటర్ ఛార్జిలో నిర్వహించారు. ఈ సందర్భంగా వారు పార్టీ కోసం చేసిన సేవలను గుర్తు చేసుకున్నారు. అనంతరం జె. రుద్రకుమార్ మాట్లాడుతూ, పేదలు, కార్మికులు, బడుగు బలహీన వర్గాల ప్రజల కోసం నిరంతరం పోరాటాలు చేసిన కామ్రేడ్ మహబూబ్ షాష, నరహరి లను పెట్టుబడి దారులు పొట్టన పెట్టుకున్నారని, వారు లేకపోయినా వారి ఆశయాలను ముందుకు తీసుకువెళ్లడానికి సీపీఎం పార్టీ నాయకులు ముందుండి పనిచేస్తారన్నారు. పేదరికం, ప్రజల కష్టాలు ఉన్నన్ని రోజులు ఎర్ర జెండా ఉంటుం దన్నారు. ఈ కార్యక్రమంలో నాయకులు పీసీకే భాస్కర్, సుక్త మోహన్, కాలే రాజు, సతీష్, రమేష్, ప్రవీణ్, పల్లెన్, రత్న, అంజన్, శ్రీకాంత్, శశికాంత్, జవంగీర్, ఇమ్రాన్, శివ తదితరులు పాల్గొన్నారు.



కిన్నెత్పూర్లో ఉచిత వైద్య శిబిరం

బండ్లగూడ, అక్టోబర్ 26 (ప్రభాత ఉదయం) బండ్లగూడ జాగిరి మున్సిపల్ కార్పొరేషన్ కిన్నెత్పూర్ హనుమాన్ దేవాలయం వద్ద ఆదివారం ఉదయం ద్వారా ఫౌండేషన్, రైనా క్లినిక్, థైర్ కేర్ డ్రెగ్స్ క్లినిక్ సెంటర్ నిర్వాహకుల ఆధ్వర్యంలో ఉచిత వైద్య శిబిరాన్ని నిర్వహించారు. ఈ వైద్య శిబిరాన్ని చేవెళ్ల బిజెపి పార్లమెంట్ సభ్యుడు డాక్టర్ కొండ విశ్వేశ్వర్ రెడ్డి, రాజేంద్రనగర్ నియోజకవర్గం బిజెపి పార్టీ కాంటెస్టెంట్ ఎమ్మెల్యే అభ్యర్థి, మైలారేపల్లి కార్పొరేటర్ తోకల శ్రీనివాస్ రెడ్డి, మాజీ శాసనమండలి చైర్మన్ స్వామి గౌడ్, రాష్ట్ర బిజెపి కార్యవర్గ సభ్యులు అన్నపూర్ణి భీమార్జున్ రెడ్డి, కిన్నెత్పూర్ మాజీ ఉపసర్పంచ్ నిరుడు శేఖర్ ముదిరాజులు ప్రారంభించారు. స్థానిక ప్రాంతాలకు చెందిన 320 మంది ఈ వైద్య శిబిరంలో పాల్గొని వైద్య సేవలను పొందారు. కంటి, దంత, చిన్నపిల్లల వైద్య బృందం తో పాటు జనరల్ వైద్యులు ఈ వైద్య శిబిరంలో పాల్గొని ఉచితంగా వైద్య సేవలను అందజేశారు. ఈ సందర్భంగా ముఖ్య అతిథులు ద్వారా ఫౌండేషన్ నిర్వాహకుడు పవన్ సాయి తో పాటు వైద్య బృందాన్ని అభినందించారు.



రహ్మాత్ నగర్లో ప్రచారం చేస్తున్న సందీప్ ముదిరాజ్ తదితరులు

జూబ్లీహిల్స్లో రాజేంద్రనగర్ డివిజన్ బీజేపీ నాయకుల ప్రచారం

బుద్వేల్, అక్టోబరు 26 (ప్రభాత ఉదయం) : జూబ్లీహిల్స్ లో బీజేపీ అభ్యర్థి లంకల దీపక్ రెడ్డిని భారీ మెజారిటీ తో గెలిపించాలని కోరుతు రాజేంద్రనగర్ డివిజన్ బీజేపీ అధ్యక్షుడు వసువుల సందీప్ ముదిరాజ్ ఆధ్వర్యంలో ప్రచారం నిర్వహిస్తున్నారు. రహ్మాత్ నగర్ బూత్ నెంబర్ 101 కు ఇంచార్జిగా వసువుల సందీప్ ముదిరాజ్ వ్యవహరిస్తున్నారు. బీజేపీ అభ్యర్థి ని గెలిపించి జూబ్లీ హిల్స్ నియోజకవర్గాన్ని మరింత అభివృద్ధి చేసుకోవాలన్నారు. ప్రచారంలో బీజేపీ నాయకులు సులిగి విఠల్, కాశీ ముదిరాజ్, శివకుమార్, నాని తదితరులున్నారు.

శ్రీ కురుమూర్తి స్వామి ఆభరణాల ఊరేగింపు

చిన్న చింతకుంబ, అక్టోబర్ 26(ప్రభాత ఉదయం) శ్రీ కురుమూర్తి స్వామి వారి ఆభరణాలు ఊరేగింపు జరిగింది. ఆలయ కమిటీ చైర్మన్ గవినేల్ గోవర్ధన్ రెడ్డి ఆధ్వర్యంలో జరిగిన ఊరేగింపులో కొత్తకోట మండల సీనియర్ నాయకులు, మాజీ సర్పంచ్ మూలమల్ల భీమ్ రెడ్డి, వెంకటేశ్వర్ రెడ్డి తదితరులు పాల్గొన్నారు.



గగన్ పహాడ్ వద్ద ప్రైవేటు బస్సుల తనిఖీలు



వివరాలు తెల్లడిస్తున్న ఎం పి ఐ సురేష్ కుమార్

గగన్ పహాడ్ వద్ద ప్రైవేటు బస్సుల తనిఖీలు

బుద్వేల్, అక్టోబరు 26 (ప్రభాత ఉదయం): రాజేంద్రనగర్ సర్కిల్ గగన్ పహాడ్ వద్ద ఆదివారం ఉదయం ప్రైవేటు ట్రావెల్స్ బస్సులను తనిఖీ లు చేశారు. బండ్లగూడ ఆర్టీసీ కార్యాలయం ఎంపీఐ సురేష్ కుమార్ ఆధ్వర్యంలో ఈ తనిఖీలు నిర్వహించారు. నలభై బస్సుల వరకు తనిఖీలు చేశారు. వాటిలో నిభందనలకు విరుద్ధంగా కొనసాగుతున్న నాలుగు బస్సులను గుర్తించి జరిమానా విధించారు. కొన్ని బస్సులలో కమర్షియల్ గూడ్స్ ను తీసుకువస్తున్నట్లు గుర్తించారు. ప్రతి రోజు ప్రైవేటు బస్సులను తనిఖీ చేస్తున్నామని బండ్లగూడ ఆర్టీసీ ఎంపీఐ సురేష్ కుమార్ తెలిపారు.

